

సిఫారసు అనేది తధ్యం

3వ అంశం: ఏకదైవోపాసకులైన పాపాత్ముల్ని సిఫారసు అనంతరం దేవుడు నరకం నుండి వెలికితీసి స్వర్గంలోకి ప్రవేశింపజేస్తాడు.

عَنْ حَمَّادِ بْنِ زَيْدٍ رَضِيَ اللَّهُ عَنْهُ قَالَ قُلْتُ لِعَمْرٍو بْنِ دِينَارٍ أَسْمِعْتِ جَابِرَ بْنَ عَبْدِ اللَّهِ يُحَدِّثُ عَنْ رَسُولِ اللَّهِ ﷺ إِنَّ اللَّهَ عَزَّوَجَلَّ يُخْرِجُ قَوْمًا مِنَ النَّارِ بِالشَّفَاعَةِ قَالَ نَعَمْ رَوَاهُ مُسْلِمٌ

హజ్రత్ హమ్మద్ బిన్ జైద్ (రహ్మాలై) కథనం: నేనొకసారి అమ్ బిన్ దీనార్ (రహ్మాలై)తో మాట్లాడుతూ “దేవుడు సిఫారసు మూలంగా కొంతమందిని నరకం నుండి వెలికితీస్తాడనే హదీసును జాబిర్ బిన్ అబ్దుల్లాహ్ (రజి) దైవప్రవక్త నుండి ఉల్లేఖిస్తుండగా మీరు విన్నారా?” అని అడిగాను. దానికాయన “అవును విన్నాను” అని సమాధానమిచ్చారు. (ముస్లిం)¹

عَنْ جَابِرِ رَضِيَ اللَّهُ عَنْهُ سَمِعَهُ مِنَ النَّبِيِّ ﷺ بِلُذُنَيْهِ يَقُولُ ((إِنَّ اللَّهَ عَزَّوَجَلَّ يُخْرِجُ نَاسًا مِنَ النَّارِ فَيُدْخِلُهُمُ الْجَنَّةَ)) رَوَاهُ مُسْلِمٌ

“దేవుడు కొంతమందిని (సిఫారసు జరిగిన తరువాత) నరకం నుండి వెలికితీసి స్వర్గంలోకి ప్రవేశింపజేస్తాడు” అని దైవప్రవక్త (సల్లం) చెబుతుండగా హజ్రత్ జాబిర్ (రజి) తన చెవులారా విన్నారు. (ముస్లిం)²

1) నహీహ్ ముస్లిం విశ్వాసాల ప్రకరణం.
2) నహీహ్ ముస్లిం విశ్వాసాల ప్రకరణం.